

# Juon Eo Emejeje

Ro mōttan Blair rejjab mejeje ta eo ekar āinwōt bōk nān wōr nañinmej in Crohn.

**Jān Haley Yancey**  
(Pedped ioon juon bwebwenato emool)

Bwebwenato in ekar bōk jikin ilo USA.

“Ijjab maroñ iwōj rainin,” Blair eaar ba Turin mejān I eaar kil būrōrō jān an jook.

Ro mōttan raar kalimjōk e. “Ak kwar ba kwonaaj!” Sammy ekar ba.

“Ijeļā.” Blair ekar kalimjōk neen. “Ejjab kanooj emūman aō mour. Joļok aō bōd.”

“Bar men eo kwar ba iien eo ļok,” Jessica eaar ba.

Blair ekar jab jeļā ta eo en ba. Ekar kōņaan etal nān mōn Sammy. Ak lojien ekar kanooj metak rainin. Ekar aikuj rōļ nān mweo im kakkije.



Ewōr an Blair nañinmej in Crohn. Ej kōmūman menin an lojien metak, im elukkuun metak. Eitōn aolep raan emetak lojien jekdoon ñe jidik wōt. Bōtaab jet raan ekar nana ļok jān jet. Rainin ej juon iaan raan ko. Ekar kōņaan kāālet ewi wōt raan ko ejjab ļapļok an metak. Ekar āinwōt lojien ekar ļap wōt an metak jabdewōt iien ekar kōņaan kōmūmane juon men ekamōhōhō.

“Jen etal,” Sammy eaar ba nān Jessica.

Ke Blair eaar tōparļok mweo, eaar bōk uno ko nimōn, Innām ekar kajjieoñ in kiki. Ak ekar lukkuun ļap an metak.

Jinen im jemān raar itok im lale. Baba eaar jijet ioon peet eo. “Ej et amj pād?”



“EMMĀN. Uno ko raar jipañ jidik,” Blair eaar ba “Ij būromōj kwojjab maroñ etal nān mōn Sammy,” Māmā eaar ba

Blair ekar dān in kōmjaļaaļ ilo mejān. “Ejjab emūman! Ro mōtta rejjab mejeje elmen jekjek in. Blair ekar kadkad kōn juon pet nān dipin mweo. “Ij kōņaan wōt ājmourļok.”

Jemān Blair ekar atbakoje. “Ijeļā. Kwoj ke kōņaan juon kōjeraamūman an priesthood?”

Blair ekar emajidjid. Kōjeraamūman eo eaar jipañ e eņjake eļapļok aenōmūman.

Jemān eaar likūt pein ioon bōran Blair im kar kōjeraamūman e bwe en kakkije im eņjake aenōmūman. Ekar juon kōjeraamūman emūman. Ekar jipañ e keememej bwe Jemedwōj Ilañ ekar iakwe e. Bōtaab ekar eņjake wōt būromōj kōn ro mōttan.

Ālkin kōjeraamūman eo, Jinen im Jemān Blair rekar leļok juon mejānmaik in kiki. Rekar etal bwe en maroñ kiki.

Blair ekar babu ļok im kiil mejān. Kōjeraamūman eo ekar jipañ, ak ekar metak wōt.

Ekar bukwelōlō turin jikin kiki eo an nān jar. Ilo jinoin ekar āinwōt enañin jar ko an. Ekar jiroñ Jemedwōj Ilañ ta eo ekar kamūoolol kake im kar kajjitōk nān eņjake emūmanļok. Ak ilo tōre in eaar etal wōt.

“Jemedwōj Ilañ, ij lukkuun eņjake būromōj. Ij būromōj kōn aō jab pād ippān ro mōtta,” ekar ba. “Ij eņjake ajimakeke. Ejjeļok juon emejeje ewi joñan aō metak aolep raan. Ij būromōj kōn kar jekjek eo mōkta jān aō nañinmej.”



Ilo an aitokļok wōt an Blair kar jar, ekar ļapļok an eņjake bwe Jemedwōj Ilañ ekar roņjake jar eo an. Ekar jab maroñ roñ ak lo E, bōtaab ekar eņjake An iakwe. Ekar jeļā E ekar kea kōn ta eo ekar ba. Blair ekar jab kōņaan bwe en jako eņjake eo.

Blair eaar jar mae iien eo ekar jiroñ Jemedwōj Ilañ aolep men ekar eņjake. Innām juon ļomņak ekar jiktok ilo kōļmenļokjen eo an. Ro mōttan Blair rejjamin maroñ jeļā ekōjkan eņjake nān wōr nañinmej in Crohn, bōtaab Jemedwōj Ilañ im Jisōs Kraist raar jeļā. Raar jeļā ewi joñan an metak im an ajimakeke. Raar aolep iien pād ijōn nān e.

Blair ekar eņjake āinwōt ekar bōk juon atbakwoj kilelep. Ālkin an kamōj jar eo an, ekar etal nān pukōt ro jinen im jemen nān jiroñ er ta ekar waļok.

“Kwar ettōņak kamijak ke?” Jinen eaar kajjitōk.

Blair eaar ettōñ. “Jaab. Ikar jar!”

Jinen ekar bwilōñ. “Ekkeinļok jidik kōmro kar ba kiki aenōmūman. Kwar jar jān tōre eo ke?”

Ekar joñan aitokan in ke? Blair ekar emajidjid. “Ekar āinwōt ñe ikar bōk juon atbakwoj kilelep. Jemedwōj Ilañ im Jisōs Kraist rejeļā elmen aō eņjake. Kōnke kōn Er, ijjab aikuj eņjake ajimakeke!” ●

